

**PART I**

**Section iii**



**கேரள அரசு**

சட்ட (சட்டமியற்றல்-இ) துறை

அறிக்கை

எண் 25297/சு. இ. இ. 1/2017/சட்டம்.

2018 ஜூலை 3  
திருவனந்தபுரம், 1193 மிதுனம் 19  
1940 ஆஷாடம் 12.

கேரள மாநில சட்டமன்றப்பேரவையின் பின்வரும் சட்டம் பொதுமக்களின் அறிவிற்காக இதனால் பிரசுரம் செய்யப்படுகிறது. சட்டப்பேரவையால் நிறைவேற்றப்பட்ட மசோதாவிற்கு 2018 ஜூலை 3-ம் தேதி ஆளுநரின் அனுமதி கிடைக்கப்பெற்றது.

ஆளுநரின் ஆணைப்படி,

பி. ஜி. ஹரீந்திரநாத்,  
சட்டத்துறை செயலாளர்.

2018-ன் சட்டம் எண் 15

**2018-ன் கேரளா உயர்நீதி மன்ற (திருத்த) சட்டம்**

1958-ன் கேரள உயர்நீதிமன்ற சட்டத்தை மீண்டும் திருத்தம் செய்வதற்குரிய ஒரு சட்டம்.

முகவுரை.—1958-ன் கேரள உயர்நீதிமன்ற சட்டம் இதன் பிறகு தோன்றும் தேவைகளுக்காக மீண்டும் திருத்தம் செய்வது உகந்ததாக இருப்பதால்;

இந்தியக்குடியரசின் அறுபத்தி ஒன்பதாவது ஆண்டில் பின்வருமாறு சட்டம் இயற்றப்படுகிறது.

1. சுருக்கப்படும் தொடக்கமும்.—(1) இந்த சட்டம் 2018-ன் கேரள உயர்நீதிமன்ற (திருத்த) சட்டம் என அழைக்கப்படலாம்.

(2) இது 2017 டிசம்பர் 15-ம் தேதி அமலுக்கு வந்ததாக கருதப்படவேண்டும்.

2. பிரிவு 3-ல் திருத்தம்.—1958-ன் கேரள உயர்நீதிமன்ற சட்டத்தின் (1959-ன் 5) இதற்கு பிறகு முதன்மை சட்டம் என்று அழைக்கப்படும்) பிரிவு 3-ன் உட்பிரிவு (13)-ல்,-

(i) துணை உட்பிரிவு (பி)-ல் “ஒரு இலட்ச ரூபாய்” எனும் சொற்களுக்குப் பதிலாக “நாற்பது இலட்ச ரூபாய்” எனும் சொற்கள் சேர்த்துக் கொள்ளப்பட வேண்டும்.

(iii) துணை உட்பிரிவு (ஜி)-க்குப் பிறகு, பின்வரும் துணை உட்பிரிவு சேர்க்கப்பட வேண்டும்;

“(எச்) மோட்டார் வாகன விபத்து இழப்பீட்டு தீர்ப்பாயம் வெளியிட்ட ஒரு ஆணையில்”

3. நிலுவையிலுள்ள முறையீடு, வழக்குகள் மற்றும் இதர விவகாரங்கள் தொடர்பான சிறப்பு முன் ஏற்பாடுகள்.—முதன்மை சட்டத்தில் அல்லது தற்போது அமலில் உள்ள வேறு ஏதேனும் சட்டம் அல்லது தீர்ப்பு, ஆணை அல்லது நீதிமன்றத்தின் உத்தரவில் என்னதான் கூறப்பட்டிருந்தாலும் இந்த அவசர சட்டத்தின்படி திருத்தம் செய்யப்பட்டுள்ள முதன்மை சட்டத்தின் பிரிவு 3-ன் உட்பிரிவு (13)-ல், துணை உட்பிரிவு (பி), மற்றும் (எச்)-ல் கூறப்பட்டுள்ள விவகாரங்கள் அனைத்து வழக்குகளுக்கும், மேல்முறையீடுகள் மற்றும் பிற விவகாரங்களுக்கும் மற்றும் 1988-ன் (1988-ன் 59-வது மத்திய சட்டம்), மோட்டார் வாகனச் சட்டத்தின்படி நஷ்டஈடு கோருகின்ற விண்ணப்பங்களுக்கும், வழக்குகளுக்கும் ஏற்றபடி, இந்த சட்டம் அமலுக்கு வருகின்ற தேதிக்கு முன்னராக தொடரப்பட்ட மற்றும் தீர்ப்பாணை எதிர்கொள்கின்ற வழக்குகளுக்கும் பொருந்துவதாகும். மேலும் குறிப்பிட்ட தேதியன்று உயர்நீதிமன்ற நீதி ஆயத்தின் முன்னராக முடங்கிக் கிடக்கும் முறையீடுகளில் குறிப்பிட்டுள்ள தொகை அல்லது வழக்குத் தொடரப்பட்ட விஷயத்தின் மதிப்பு அல்லது உட்பட்டுள்ள பிற விவகாரங்கள் நாற்பது இலட்சம் ரூபாய்க்கு மிகாமல் இருப்பின் மற்றும் மோட்டார் வாகன விபத்து இழப்பீடு தீர்ப்பாயம் வழங்கிய ஆணையின் மேல் உள்ள அனைத்து முறையீடுகளும் தனி நீதிபதிக்கு மாற்றம் செய்யப்பட்டு பரிசல் செய்யப்படும்.

முதன்மை சட்டத்தின் பிரிவு 5-ன்படி இரு நீதிபதிகள் உள்ளிட்ட அமர்வின் முன் நிலுவையிலுள்ள மேல்முறையீடுகளுக்கு மேற்கூறப்பட்டுள்ள இந்த விதிகள் பொருந்தாது.

4. இரத்தாலும் தவிர்ப்பும்.—(1) 2018-ன் கேரள உயர்நீதிமன்ற (திருத்த) அவசரச்சட்டம் (2018-ன் 22) இதனால் இரத்து செய்யப்படுகிறது.

(2) அவ்வாறு இரத்து செய்யப்பட்ட போதிலும், மேற்கூறிய அவசரச்சட்டத்தின்படி திருத்தம் செய்யப்பட்ட முதன்மைச் சட்டத்தின்படி செய்ததோ அல்லது செய்ததாக கருதப்படுவதோஆன ஏதேனும் காரியம் அல்லது எடுத்ததோ எடுத்ததாக கருதப்படுவதோஆன ஏதேனும் நடவடிக்கையோ இந்த சட்டத்தின்படி செய்ததாகவோ எடுத்ததாகவோ கருதப்பட வேண்டும்.